

पंजाब केसरी

बोकारो में नकली शराब फैक्ट्री का भंडाफोड़, 13 लग्जरी गाड़ियां समेत 11 लोग गिरफ्तार



झारखंड के बोकारो जिले में नकली विदेशी शराब बनाने की बड़ी फैक्ट्री पकड़ी गई है। झारखंड एटीएस, बिहार मद्य निषेध इकाई और पुलिस की ज्वाइंट टीम की ओर से रविवार को एक बड़ी कार्रवाई में पुलिस ने इस अवैध कारोबार में शामिल 11 आरोपियों को गिरफ्तार किया। मौके से करीब 17 लाख रुपए मूल्य की अवैध विदेशी शराब, 1,563 लीटर तैयार शराब, 360 लीटर स्पिरिट, दो पैकिंग मशीनें और 13 लग्जरी गाड़ियां जब्त की गई हैं। एसडीपीओ पीके सिंह ने बताया कि छापेमारी जिले के नंदुआ स्थित गोपाल सिंह के मकान में की गई, जहां बड़ी मात्रा में नकली विदेशी शराब का निर्माण और पैकिंग का काम चल रहा था। मौके पर कई धंधेबाजों को रंगे हाथ पकड़ा गया। पुलिस ने वहां से शराब बनाने में इस्तेमाल होने वाले उपकरण, खाली बोतलें, लेबल और रैपर भी बरामद किए।

Source: <https://www.punjabkesari.com/india-news/fake-liquor-factory-busted-in-bokaro-11-people-arrested-along-with-13-luxury-cars/>